

हिंदुस्तान 06-06-14

## हेल्पलाइन के माध्यम से मांगें मनरेगा में काम

पटना। मनरेगा के तहत काम पाना अब आसान होगा। ग्रामीण विकास विभाग ने इस बाबत टोल फ्री हेल्पलाइन नंबर 18001208001 चालू कर दिया है। इस नंबर पर कोई भी व्यक्ति/परिवार काम की मांग दर्ज करा सकता है। टेलीफोन पर की गई मांग स्वतः मनरेगा सॉफ्टवेयर में दर्ज हो जाएगी। व्यक्ति को अपने काम की अवधि भी फोन पर बतानी होगी। इसके बाद काम आर्वाटित किया जाएगा।

विभाग के आधिकारिक सूत्रों के मुताबिक पंचायत रोजगार सेवकों की यह जिम्मेदारी होगी कि वे आवेदकों से इस हेल्पलाइन नंबर पर फोन करवा कर काम की मांग की ऑनलाइन प्रविष्टि कराएंगे। इस प्रक्रिया में कोई परिवार ऐसा मिलता हो, जिसके पास जॉब कार्ड नहीं हो तो उन्हें जॉब कार्ड निर्गत करने के लिए आवेदन पत्र लिया जाएगा। इस काम के लिए पंचायत सेवकों को वार्ड के प्रत्येक व्यक्ति के घर व्यक्तिगत रूप से जाने का निर्देश दिया गया है। काम की मांग करने वालों को न सिर्फ रसीद दी जाएगी, बल्कि उसके लिए पूरे सौ दिन काम दिया जाएगा। साथ ही जो परिवार काम की मांग नहीं करते हों, उनसे अनिच्छा प्रमाण पत्र लिया जाएगा। ग्रामीण विकास मंत्री नीतीश मिश्र ने बताया कि काम की मांग को बढ़ावा देने के लिए विभाग 16 से 22 जून तक विशेष अभियान चलाया जाएगा।

हेल्पलाइन नंबर : 18001208001